

मौजे. सांजखेडा (ता.जि.औरंगाबाद) येथील पाणी
पुरवठा योजनेच्या सुधारीत अंदाजपत्रकास मान्यता
देणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: पापुयो-२०१४ / प्र.क्र. २२७/ पा.पु.१८

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

तारीख: १३ एप्रिल, २०१६

वाचा

- १) शासन निर्णय क्र. ग्रापापु-१००७/प्र.क्र.२४३/पापु-०७/ दिनांक ४ फेब्रुवारी, २००९.
- २) मुख्य कार्यकारी अधिकारी, जि.प.औरंगाबाद यांचे पत्र क्र.जिपऔ/पापु/तांशा/
२०१४/१३५८ दिनांक २५.८.२०१४

प्रस्तावना :-

राष्ट्रीय ग्रामीण पाणी पुरवठा योजने अंतर्गत मौजे. सांजखेडा (ता.जि.औरंगाबाद) या मुळ पाणी पुरवठा योजनेच्या रु.८९,४९,९७१/- एवढ्या रक्कमेच्या ढोबळ खर्चाच्या मुळ अंदाजपत्रकास मौ.सांजखेडा (ता.जि.औरंगाबाद) ग्रामपंचायत यांनी दिनांक १८.१.२०११ रोजी प्रशासकीय मान्यता दिली असून दिनांक १६.५.२०११ नुसार कार्यकारी अभियंता, जि.प.औरंगाबाद यांनी तांत्रिक मान्यता दिली आहे. तथापि काही अपरिहार्य कारणामुळे योजनेच्या खर्चात वाढ झाली. मुख्य कार्यकारी अधिकारी, जि.प. औरंगाबाद यांनी रु. १,३२,१३,४००/-चा प्रस्ताव या विभागाकडे सादर केला होता. सदर वाढ ही मुळ अंदाजपत्रकीय किंमतीच्या १५% पेक्षा जास्त असल्यामुळे सदर प्रस्ताव नियोजन विभाग व वित्त विभागाकडे मान्यतेसाठी पाठविण्यात आला असता मौ. सांजखेडा (ता.जि. औरंगाबाद) नळ पाणी पुरवठा योजनेस (सुधारीत योजनेवरील ईटीपी चार्जेस वगळून) सुधारीत अंदाजपत्रकास सहमती दर्शविली आहे. त्या नुसार मौजे. सांजखेडा (ता.जि.औरंगाबाद) या पाणी पुरवठा योजनेस सुधारीत प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय

उपरोक्त प्रस्तावनेत नमूद केलेल्या पार्श्वभूमीवर मौजे. सांजखेडा (ता.जि.औरंगाबाद) या पाणी पुरवठा योजनेच्या रु.१,२१,२१,५००/- (रु. एक कोटी एकवीस लाख एकवीस हजार पाचशे हजार फक्त) किंमतीच्या सुधारीत अंदाजपत्रकास व आराखड्यास या शासन निर्णयान्वये खालील अटी व शर्तीच्या अधिन राहून प्रशासकीय मान्यता देण्यात येत आहे :-

- १) ही योजना जिल्हापरिषद औरंगाबाद मार्फत कार्यान्वित करण्यात येईल.
- २) मुळ प्रशासकीय मान्यता व तांत्रिक मान्यतेच्या अटी व शर्तीचे पालन करण्यात यावे
- ३) योजनेची सर्व कामे सुधारीत अंदाजपत्रकाच्या मर्यादेत ६ महिन्यात पूर्ण करून योजनेची लेखे बंद करून संबंधित ग्रामपंचायतीस योजना हस्तांतरीत करण्यात यावी.
- ४) कोणत्या परिस्थितीत सदर योजना पुनर्सुधारीत केली जाणार नाही हे पाहण्याची जबाबदारी जिल्हापरिषदेची राहिल.
- ५) ही योजना राबविणे, त्यांचे परिरक्षण दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवीकरण निधीसाठी किंवा योजनेच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व

फी नियम १९६० मधील तरतुदीनुसार आकारता येणा-या पाणी पट्टीच्या आधारे योजना स्वावलंबी ठरेल असे बघण्याची जबाबदारी संबंधीत ग्रामपंचायतीची/ जिल्हापरिषदेची राहिल. त्यानुसार या योजनेसाठी पाणीपट्टीचा दर आकारण्यात यावा. याप्रमाणे दर आकारणी करूनही योजना आर्थिकदृष्ट्या स्वयंपूर्ण झाली नाही तर देखभाल दुरुस्ती व व्यवस्थापनाचा जादा खर्च ग्रामपंचायतीस/जिल्हापरिषदेस त्यांच्या स्वतःच्या इतर उत्पन्नातून भागवावा लागेल. तसेच सदर योजनेच्या कामाचा पूर्णत्वाचा दाखला त्वरीत सादर करण्यात यावा.

६) सन-२०१३ मधील CAG च्या अहवालानुसार राज्यातील २१% पाणी पुरवठा योजना या देखभाल दुरुस्ती अभावी तसेच विज देयके न भरल्यामुळे (Poor maintenance/non payment of electricity bills) बंद पडल्याचे दिसून येते. त्यामुळे सदर योजना आर्थिकदृष्ट्या सक्षम राहण्यासाठी पाणीपट्टी दरामध्ये आवश्यकतेनुसार वेळोवेळी वाढ करण्यात यावी.

७) गाव हगणदारी मुक्त करण्याबाबतच्या प्रचलित धोरणानुसार कार्यवाही करण्यात यावी.

२ या योजनेच्या सुधारीत किंमतीतील वाढीव खर्च **रु. ३७.५८ लक्ष** (रुपये सदोतीस लाख अठ्ठावन्न हजार फक्त) हा राष्ट्रीय ग्रामीण पेयजल कार्यक्रमा खालील राज्य हिश्यातून/जिल्हा नियोजन मंडळाकडून/किमान गरजा कार्यक्रमातर्गत जिल्हा परिषद औरंगाबाद यांना उपलब्ध होणा-या निधीतून करण्याचा यावा.

३. हा शासन निर्णय, नियोजन विभागाच्या अनौ-संदर्भ क्र.२४५/१४४३ दिनांक १९.११.२०१५ व वित्त विभागाच्या अनौपचारिक संदर्भ क्र. ६४/व्यय-३, दिनांक २५.२.२०१६ अन्वये मिळालेल्या मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४१३१५५१३१५०२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वंदना सनगर)

कक्ष अधिकारी, महाराष्ट्र शासन

प्रति:

- १) मा.मंत्री, पाणी पुरवठा व स्वच्छता विभाग, मंत्रालय, मुंबई.
- २) विभागीय आयुक्त, औरंगाबाद विभाग, औरंगाबाद.
- ३) सदस्य सचिव, महाराष्ट्र जीवन प्राधिकरण, मुंबई.
- ४) जिल्हाधिकारी, औरंगाबाद
- ५) मुख्य कार्यकारी अधिकारी, जि.प. औरंगाबाद.
- ६) महालेखापाल, (लेखा परिक्षा) महाराष्ट्र-१, मुंबई/महाराष्ट्र-२, नागपूर.
- ७) मुख्य अभियंता, महाराष्ट्र जीवन प्राधिकरण, औरंगाबाद.
- ८) अधीक्षक अभियंता, महाराष्ट्र जीवन प्राधिकरण, औरंगाबाद.
- ९) कार्यकारी अभियंता, महाराष्ट्र जीवन प्राधिकरण, औरंगाबाद.
- १०) कार्यकारी अभियंता, ग्रामीण पाणी पुरवठा विभाग, जिल्हा परिषद, औरंगाबाद.

- ११) उप संचालक भुजल सर्वेक्षण व विकास यंत्रणा, औरंगाबाद.
- १२) नियोजन विभाग, (का.१४४३) मंत्रालय, मुंबई.
- १३) वित्त विभाग, (का.व्यय-३) मंत्रालय, मुंबई.
- १४) पाणी पुरवठा व स्वच्छता विभागातील कार्यासने (पापु-०४,०५,०६,०७,०९,१३,१७ व २०
- १५) निवडनस्ती (पापु-१८)